

Riforma fil-Protezzjoni tad-Data tal-UE: *drittijiet aħjar tal-protezzjoni tad-data għaċ-ċittadini Ewropej*

Mejju 2018

Bħalissa fl-Ewropa, 250 miljun persuna qed jużaw l-internet kuljum. Aħna qed naqsmu dejjem aktar id-data personali tagħna — kemm jekk permezz tas-servizzi bankarji online, tax-xiri online, tal-midja soċjali jew tad-dikjarazzjonijiet tat-taxxa elettronici.

Id-dritt tiegħek li ttiproteġi d-data personali tiegħek hija xi haġa li trid tiġi salvagwardjata. Hemm diversi riskji potenzjali, bħall-iżvelar mhux awtorizzat, serq ta' identità jew abbuż online, biex insemmu ftit. Il-protezzjoni tad-data personali hija dritt fundamentali għal kulhadd fl-UE.

Ir-regoli l-godda dwar il-protezzjoni tad-data se jidhlu fis-seħh fil-25 ta' Mejju 2018 u se jagħtuk aktar kontroll fuq id-data personali tiegħek u se jtejbu s-sigurtà tiegħek kemm online kif ukoll offline.

X'inh i d-data personali?

Din hija kwalunkwe informazzjoni li tirrelata ma' individwu ħaj identifikat jew identifikabbli. Pereżempju: isem, kunjom, indirizz tad-dar, indirizz elettroniku, data dwar il-lok.

(Iktar informazzjoni: Art. 4 (1) tar-Regolament)

ID-DRITTIJET IL-ĠODDA TIEGĦEK:

> **Dritt li tircievi informazzjoni ċara u li tinftiehem** dwar min qed jipproċessa d-data tiegħek, liema data qed jipproċessaw u għala qed jipproċessawha.

(Art. 12-14 tar-Regolament)

> **Dritt li titlob aċċess għad-data personali** li organizzazzjoni għandha dwarek.

(Art. 15 tar-Regolament)

> **Dritt li titlob fornitur tas-servizz biex jittrażmetti d-data personali tiegħek** lil fornitur tas-servizz ieħor, pereżempju meta taqleb minn netwerk soċjali tal-internet għal ieħor, jew meta taqleb għal fornitur ieħor ta' cloud.

(Art. 20 tar-Regolament)




> **Id-dritt li “jkunu minsijin”.** Inti tkun tista’ titlob li titfassar id-*data* personali tiegħek jekk inti ma tkunx trid iżjed li din tiġi pproċessata, u jekk ma hemmx raġuni legittima għall-kumpanija biex iżzommha. Pereżempju, meta tittajpja l-isem f’sistema tat-tiftix online, u r-riżultati jinkludu links għal artiklu tal-imgħoddi f’gazzetta dwar id-dejn li tkun ilek li ħallast, inti tkun tista’ titlob tal-magna tat-tiftix biex tħassar il-links.

(L-Artikolu 17 tar-Regolament)



> F’kazijiet fejn il-kumpaniji jeħtieġu **l-kunsens** tiegħek biex jipproċessaw id-*data* tiegħek, dawn se jkollhom jitolbuhielek u jindikaw b’mod ċar x’użu se jsir mid-*data* personali tiegħek. Il-kunsens tiegħek irid ikun indikazzjoni mhux ambigwa tax-xewqat tiegħek u jista’ jiġi pprovdut b’azzjoni affermattiva mingħandek. B’hekk, il-kumpaniji mhux se jkunu jistgħu jibqgħu jinħbew wara termini u kundizzjonijiet legalistiċi twal li inti qatt ma taqra.

(Art. 4 (11) u 7 tar-Regolament)



> Jekk **id-*data* tiegħek tintilef jew tinsteraq**, u jekk dan il-ksur tad-*data* jista’ jagħmillek il-ħsara, il-kumpanija qed tikkawża l-ksur tad-*data* trid tinforma lilek (u lill-awtorità superviżorja relevanti tal-protezzjoni tad-*data*) mingħajr dewmien żejjed. Jekk il-kumpanija ma tagħmilx dan, hija tista’ tehel multa.

(L-Artikolu 33-34 tar-Regolament)



> **Protezzjoni aħjar tat-tfal online.** It-tfal jistgħu jkunu anqas konxji mir-riskji u l-konsegwenzi tal-kondiviżjoni tad-*data* u huma anqas konxi mid-drittijiet tagħhom. Din hija r-raġuni għala kwalunkwe informazzjoni indirizzata speċifikament lejn it-tfal teħtieġ li tiġi adattata biex tkun aċċessibbli faċilment, u tuża lingwaġġ ċar u sempliċi.

(Art. 8 tar-Regolament)

GĦAL AKTAR INFORMAZZJONI DWAR ID-DRITTIJET TIEGĦEK SKONT IR-REGOLI L-ĠODDA DWAR IL-PROTEZZJONI TAD-DATA, INTI TISTA’ TIKKONSULTA L-GWIDA WEB TAGĦNA:

europa.eu/dataprotection

